

महाराष्ट्र राज्य ग्रामीण जीवनोन्नती
अभियानाच्या (NRLM-Intensive) प्रभावी
अंमलबजावणीसाठी विस्तारीत संस्थीय
संरचना निर्माण करणे.

महाराष्ट्र शासन
ग्राम विकास विभाग

शासन निर्णय क्रमांक: मजिअ-२०१३/प्र. क्र. १४३/योजना-३
बांधकाम भवन, मर्झबान रोड, मुंबई
तारीख: २१ मे २०१३

वाचा -

- १) शासन निर्णय क्रमांक: एनआरएलएम-२०११/प्र.क्र.१९६/योजना -३ ग्रामविकास व जलसंधारण विभाग, दिनांक १८/०७/२०११
- २) शासन निर्णय क्रमांक: एनआरएलएम-२०१२/प्र.क्र.४२/योजना -३ ग्रामविकास व जलसंधारण विभाग, दिनांक ३१/०३/२०१२
- ३) शासन निर्णय क्रमांक: एनआरएलएम-२०१२/प्र.क्र.१७७/योजना -३ ग्रामविकास व जलसंधारण विभाग, दिनांक ३/१०/२०१२
- ४) शासन निर्णय क्रमांक: एमएसआरएलएम-२०१२/प्र.क्र.२८१/योजना-३ ग्रामविकास व जलसंधारण विभाग, दिनांक १५/१२/२०१२

प्रस्तावना -

ग्रामीण भागातील दारिद्र्य निर्मुलनासाठी स्वर्णजयंती ग्राम स्वरोजगार योजनेत बदल करुन मागणी आधारित धोरणानुसार सन २०११ पासून केंद्र शासनाने राष्ट्रीय ग्रामीण जीवनोन्नती अभियानाची सुरुवात केली आहे. महाराष्ट्र राज्यात ग्रामीण भागातील दारिद्र्य निर्मुलनासाठी महाराष्ट्र राज्य ग्रामीण जीवनोन्नती अभियानाची स्थापना करण्यात आली असून या अभियानाची अंमलबजावणी प्रथम टप्प्यात राज्यातील १० जिल्हयांमधील ३६ तालुक्यांमध्ये Intensive पध्दतीने व उर्वरित सर्व तालुक्यांमध्ये Non-Intensive पध्दतीने करण्यात येत आहे. भविष्यात टप्प्या - टप्प्याने सर्व Non-Intensive तालुक्यांचे रुपांतर Intensive तालुक्यांमध्ये केले जाणार आहे. या अभियानाच्या प्रभावी अंमलबजावणीसाठी राज्यस्तरापासून ते ग्रामस्तरापर्यंत समर्पित, स्वतंत्र व कुशल मनुष्यबळाची उभारणी करण्याची तरतुद केली आहे.

प्रस्तावित प्रथम टप्प्यातील १० जिल्हयातील ३६ तालुक्यांमध्ये Intensive पध्दतीने राबविण्यात येणाऱ्या अभियानाच्या अंमलबजावणीची व्याप्ती लक्षात घेता संदर्भिय शासन निर्णय क्रमांक

१ अन्वये मंजूर केलेल्या मनुष्यबळाचा विस्तार करुन राज्य ग्रामीण जीवनोन्नती अभियानासाठी सुधारीत संस्थीय संरचना निर्माण करुन मनुष्यबळ उपलब्ध करुन देण्याची बाब शासनाच्या विचाराधीन होती.

शासन निर्णय -

केंद्र पुरस्कृत राष्ट्रीय ग्रामीण जीवनोन्नती अभियानाच्या प्रभावी अंमलबजावणीसाठी स्थापन करण्यात आलेल्या महाराष्ट्र राज्य ग्रामीण जीवनोन्नती अभियानांतर्गत कार्याची वाढती व्याप्ती लक्षात घेऊन अभियानाच्या अंमलबजावणीसाठी राज्यस्तरापासून ते ग्रामस्तरापर्यंत स्वतंत्र, समर्पित आणि संवेदनशील यंत्रणा निर्माण करण्याच्या दृष्टीने संदर्भिय शासन निर्णय क्र. १ अन्वये महाराष्ट्र राज्य ग्रामीण जीवनोन्नती अभियानांसाठी काही पदे प्राथमिक स्वरूपात मंजूर करण्यात आली होती. अभियानाची वाढती व्याप्ती लक्षात घेता अभियानाच्या प्रभावी अंमलबजावणीसाठी काही जादा पदांची आवश्यकता निर्माण झाल्याने राज्य अभियान व्यवस्थापन कक्ष व प्रथम टप्प्यात निवडण्यात आलेल्या १० जिल्हे आणि ३६ तालुक्यांसाठी परिशिष्ट क्रमांक १ मध्ये दर्शविल्याप्रमाणे विस्तारीत संस्थीय संरचनेस शासन मान्यता देत असून वरील आराखडयातील मंजूर पदांच्या सर्वस्तरावरील नियुक्त्या करण्यास शासन मंजूरी देत आहे.

राज्य अभियान व्यवस्थापन कक्ष

अभियानाच्या प्रभावी अंमलबजावणीसाठी राज्यस्तरावर राज्य मिशन व्यवस्थापन कक्षाची स्थापना करण्यात आलेली असून अभियानासाठी नियमित सुलभिकरण व सनियंत्रण अशा व्यापक स्वरूपाची कामे या कक्षामार्फत करण्यात येणार आहेत. त्यामुळे कामाची वाढती व्याप्ती लक्षात घेऊन परिशिष्ट क्रमांक २ नुसार सुधारीत संस्थीय संरचनेस मान्यता देण्यात येत आहे. या बाबतीत संदर्भ क्रमांक १ अन्वये निर्माण करण्यात आलेल्या राज्य अभियान व्यवस्थापन कक्षातील पदांची भरती, नियुक्तीचा प्रकार व अर्हता निश्चित करण्याचे अधिकार मुख्य कार्यकारी अधिकारी, अभियान यांना असतील.

जिल्हा अभियान व्यवस्थापन कक्ष / तालुका अभियान व्यवस्थापन कक्ष

अभियानांतर्गत पहिल्या टप्प्यात निवडलेले ठाणे, रत्नागिरी, सोलापूर, उस्मानाबाद, जालना, नंदूरबार, यवतमाळ, वर्धा, गोंदिया व गडचिरोली या जिल्ह्यांसाठी जिल्हा अभियान व्यवस्थापन कक्ष व या जिल्ह्यांतर्गत निवडलेल्या ३६ तालुक्यांमध्ये तालुका अभियान व्यवस्थापन कक्षाची संदर्भ क्रमांक २ अन्वये निर्मिती करण्यात आली आहे. जिल्हा अभियान व्यवस्थापन कक्ष व तालुका अभियान व्यवस्थापन कक्षाकडे अभियानासाठी दैनंदिन सुलभीकरण, अंमलबजावणी आणि सनियंत्रण अशा मुख्य जबाबदाऱ्या आहेत. या कक्षात वाढीव मनुष्यबळाची गरज लक्षात घेऊन परिशिष्ट क्रमांक ३ मधील जिल्हा अभियान व्यवस्थापन कक्ष व परिशिष्ट क्रमांक ४ मधील तालुका अभियान व्यवस्थापन कक्षाकरीता सुधारीत संस्थीय संरचनेस मान्यता देण्यात येत आहे.

महाराष्ट्र राज्य ग्रामीण जीवनोन्नती अभियानांतर्गत परिशिष्ट क्रमांक १ मधील जिल्हा व तालुका अभियान कक्ष आणि त्याखालील अधिकारी / कर्मचारी यांची नियुक्ती करण्यासाठी संदर्भ क्रमांक १ व २ मधील अर्हता, कामाचा अनुभव व कर्तव्ये आणि जबाबदाऱ्यांमध्ये आवश्यकतेप्रमाणे बदल करणे, तसेच नव्याने निर्माण करण्यात येणाऱ्या पदांच्या निवडीसाठी अर्हता, कामाचा अनुभव व कर्तव्ये आणि

जबाबदान्या निश्चित करण्याचे अधिकार मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान यांना या शासन निर्णयाद्वारे प्रदान करण्यात येत आहेत.

शासन निर्णय संदर्भ क्रमांक १ व २ मधील वेतन, मानधन, भत्ते अधिक्रमीत करण्यात येत असून परिशिष्ट क्रमांक १ मधील अधिकारी, कर्मचाऱ्यांचे मानधन व भत्ते देण्यासाठी अभियानातर्गत नियुक्त केलेल्या मनुष्यबळ संसाधन संस्थेच्या (Human Resource Agency) मार्फत देशातील विविध प्रकल्प, अभियान, संस्था इत्यादीमधील Compensation and Benefits सर्व्हेक्षण करून संदर्भ क्रमांक ४ अन्वये कार्यकारी समितीच्या मान्यतेने विविध स्तरावरील अधिकारी, कर्मचाऱ्यांचे वेतन, मानधन व भत्ते निश्चित करण्यात येतील. अभियानातर्गत प्रतिनियुक्तीने व कंत्राटी पध्दतीने नियुक्त करण्यात येणाऱ्या अधिकारी व कर्मचारी यांचे वेतन, मानधन, भत्ते व इतर अनुषांगिक खर्च हा अभियानासाठी उपलब्ध होणाऱ्या निधीतून भागविण्यात येईल. नवीन वेतन, मानधन व भत्ते कार्यकारी समितीमार्फत निश्चित होईपर्यंत प्रचलित पध्दतीने वेतन, मानधन व भत्ते अदा करण्यात येतील.

निवड पध्दती व प्रकिया

अभियानातर्गत परिशिष्ट क्रमांक १ मधील पदे उपलब्धतेनुसार शासकीय, निमशासकीय, बँकींग इत्यादी क्षेत्रातून उपलब्धतेनुसार प्रतिनियुक्तीने तसेच खुल्या बाजारातून कंत्राटी पध्दतीने भरण्यात येतील. वरील दोन्ही स्रोतातून उपलब्ध होणाऱ्या मनुष्यबळ संसाधन संस्था (Human Resource Agency) यांच्या सहाय्याने स्पर्धात्मक पध्दतीने निवड प्रकिया घेतली जाईल. कंत्राटी पध्दतीने भरण्यात येणारी पदे अभियानासाठी तज्ज्ञ म्हणून काम करतील. ही पदे शासनाच्या कोणत्याही श्रेणीतील किंवा संवर्गातील पदे नाहीत. ही सर्व पदे निव्वळ कंत्राटी पध्दतीने मानधन तत्वावर भरण्यात येत असल्यामुळे ते कधीच कोणत्याही नियमित शासकिय पदांवर हक्कदार राहणार नाहीत. नियुक्तीपूर्वी तसा करारनामा करण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५२११३०८५३६७२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

Gite
Naresh
Bhagwanrao

Digitally signed by Gite
Naresh Bhagwanrao
DN: CN = Gite Naresh
Bhagwanrao, C = IN, S =
Maharashtra, O = Government
Of Maharashtra, OU = RDD
Reason: I am approving this
document
Date: 2013.06.19 18:49:26
+05'30'

(डॉ. नरेश गिते)

उप सचिव, महाराष्ट्र शासन

प्रत,


१. मा. राज्यपाल यांचे सचिव,

२. मा. मुख्यमंत्री यांचे सचिव,
३. मा. उपमुख्यमंत्री यांचे सचिव,
४. मा. मुख्य सचिव यांचे सह सचिव,
५. अ.मु.सचिव/ प्रधान सचिव/ सचिव, नियोजन/वित्त/सामाजिक न्याय/आदिवासी विकास/महिला व बाल कल्याण/सहकार/कृषि व पदुम/उद्योग, उर्जा व कामगार/आरोग्य/शालेय शिक्षण/उच्च व तंत्र शिक्षण/ रोजगार व स्वयंरोजगार, मंत्रालय, मुंबई.
६. महासंचालक, राजमाता जिजाऊ माता बाल आरोग्य व पोषण मिशन,संचालक (NRHM)
७. महालेखापाल (लेखा परिक्षा), मुंबई/ नागपूर (५ प्रतीसह)
८. महालेखापाल (लेखा व अनुज्ञेयता), नागपूर (५ प्रती सह)
९. सर्व विभागीय आयुक्त
१०. मुख्य कार्यकारी अधिकारी, MSRLM
११. सर्व जिल्हाधिकारी,
१२. व्यस्थापकीय संचालक, महिला अर्थिक विकास महामंडळ, गृहनिर्माण भवन, बांद्रा (प.), मुंबई.
१३. मुख्य कार्यकारी अधिकारी, जिल्हा परिषद (सर्व)
१४. सर्व उप आयुक्त (आस्थापना/विकास), विभागीय आयुक्त यांचे कार्यालय,
१५. सर्व प्रकल्प संचालक, जिल्हा ग्रामीण विकास यंत्रणा,
१६. गट विकास अधिकारी, पंचायत समिती (सर्व),
१७. संचालक युनिसेफ/SIRD, पुणे,
१८. जनरल मॅनेजर व निमंत्रक, राज्य अग्रणी बँक, बँक ऑफ महाराष्ट्र, पुणे,
१९. अध्यक्ष, नाबार्ड, बांद्रा (पूर्व), मुंबई,
२०. निवडनस्ती.

महाराष्ट्र राज्य ग्रामीण जीवनोन्नती अभियान - विस्तारीत संस्थीय संरचना


(शासन निर्णय, क्रमांक : मजिअ-२०१३/प्र.क्र.१४३ /योजना-३, बांधकाम भवन, मईबान रोड, मुंबई दिनांक : २१ मे २०१३ चे सहपत्र.)

राज्य अभियान व्यवस्थापन कक्षाची संस्थीय संरचना
(Organisational Structure of Mission Management Unit
(SMMU))




महाराष्ट्र राज्य ग्रामीण जीवनोन्नेती अभियान - विस्तारीत संस्थीय संरचना

(शासन निर्णय, क्रमांक : मजिअ-२०१३/प्र.क्र.१४३ /योजना-३, बांधकाम भवन, मर्हबान रोड, मुंबई दिनांक : २१ मे २०१३ चे सहपत्र.)




महाराष्ट्र राज्य ग्रामीण जीवनोन्नती अभियान - विस्तारीत संरचनाय संरचना

(शासन निर्णय, क्रमांक : मजिअ-२०१३/प्र.क्र.१४३ /योजना-३, बांधकाम भवन, मईबाग रोड, मुंबई दिनांक : २१ मे २०१३ चे सहपत्र.)



महाराष्ट्र राज्य ग्रामीण जीवनोन्नती अभियान - विस्तारित संस्थीय संरचना

(शासन निर्णय, क्रमांक : मजिअ-२०१३/प्र.क्र.१४३ /योजना-३, बांधकाम भवन, मझवान रोड, मुंबई दिनांक : २१ मे २०१३ चे सहपत्र.)



महाराष्ट्र राज्य ग्रामीण जीवनोन्नती अभियान - विस्तारीत संस्थीय संरचना

(शासन निर्णय, क्रमांक : मजिअ-२०१३/प्र.क्र.१४३/योजना-३, बांधकाम भवन, मईबान रोड, मुंबई दिनांक : २१ मे २०१३ चे सहपत्र.)

